



## رہبر معظم کا پولیس کالج کے فارغ التحصیل طلباء اور پولیس افسروں سے خطاب - 20 / Sep / 2011

رہبر معظم انقلاب اسلامی حضرت آیت اللہ العظمیٰ خامنہ ای کی موجودگی میں آج صبح پولیس کالج کے طلباء کی ایک شاندار تربیتی تقریب منعقد ہوئی۔

رہبر معظم انقلاب اسلامی پولیس کالج میں پہنچنے کے بعد شہداء کے مزار پر ہوئے اور پولیس کے شہداء کے درجات کی بلندی کے لئے دعا فرمائی۔

اس کے بعد گراؤنڈ میں موجود پولیس دستوں، ٹریفک پولیس دستوں اور سرحدی پولیس دستوں نے رہبر معظم انقلاب اسلامی اور مسلح افواج کے سربراہ کو سلامی پیش کیا۔

رہبر معظم انقلاب اسلامی نے اس تقریب سے خطاب میں معاشرے و سماج میں امن و سلامتی اور عوام کے لئے آسائش و آرام کی فضا فراہم کرنے کی خاطر پولیس انتظامیہ کے اہلکاروں اور افسروں کو فی سبیل اللہ حقیقی مجاہد قرار دیتے ہوئے فرمایا: پولیس کو ہمیشہ اقتدار اور نظم و نسق کا مظہر بھی ہونا چاہیے اور معاشرے میں مہر و محبت اور رحمت اور رافت کا علمبردار بھی ہونا چاہیے۔

رہبر معظم انقلاب اسلامی نے سماجی، اخلاقی اور نفسیاتی امن و سلامتی کو ملک کی ترقی و پیشرفت اور سرفرازی و سربلندی کے ارکان قرار دیتے ہوئے فرمایا: سامراجی طاقتوں کا مستقل اور آزاد اقوام سے مقابلہ کرنے کا ایک طریقہ کار یہ ہے کہ وہ معاشرے اور سماج میں روحی، اخلاقی اور نفسیاتی بد امنی پھیلاتے ہیں۔

رہبر معظم انقلاب اسلامی نے سامراجی طاقتوں کی طرف سے اخلاقی بنیادوں کو کمزور کرنے، بد اخلاقی پھیلانے اور منشیات کے کاروبار کو فروغ دینے کے منصوبہ کی طرف اشارہ کرتے ہوئے فرمایا: پولیس کے دوش پر آج بڑی اور اہم ذمہ داری ہے۔ اور ممکنہ خطرات کو دور کرنے کے لئے اس ذمہ داری کو صحیح اور دقیق طریقہ سے انجام دینے کی سخت ضرورت ہے۔

رہبر معظم انقلاب اسلامی نے معاشرے میں پولیس کے اقتدار اور مہر و محبت پر مبنی رفتار پر تاکید کرتے ہوئے فرمایا: اس موضوع پر ٹریننگ سینٹر اور مختلف ادوار میں تربیت کے دوران سنجیدگی کے ساتھ توجہ دینی چاہیے اور پولیس انتظامیہ میں اس کو ایک ثقافت میں تبدیل کرنا چاہیے۔

رہبر معظم انقلاب اسلامی نے پولیس انتظامیہ میں وسیع پیمانے پر پیشرفت و ترقی اور پیشرفت و ترقی کے لئے نئی راہیں ہموار ہونے کی طرف اشارہ کرتے ہوئے فرمایا: نئے ترقیاتی میدانوں میں پہنچنے کے لئے علم و دانش، تحقیق و ریسرچ، عور و خوض اور تمام صلاحیتوں کو کام میں لانا ضروری ہے۔



رہبر معظم انقلاب اسلامی نے تاکید کرتے ہوئے فرمایا: اسلامی جمہوریہ ایران کی سرافرازی و سربلندی ملک کے دانشوروں اور جوانوں کے مضبوط و مستحکم عزم پر استوار ہے۔  
دفتر مقام معظم رہبری  
www.leader.ir

رہبر معظم انقلاب اسلامی کے خطاب سے قبل پولیس کے سربراہ ڈائریکٹر جنرل احمدی مقدم نے اپنے خطاب میں معاشرے میں نظم و ضبط اور امن و امان قائم کرنے، پولیس میں اندرونی اور بیرونی اقتدار کی حفاظت، دیندار، خلاق، با بصیرت، دلیر اور مؤثر افراد کی تربیت کو پولیس کے اصلی اہداف میں شمار کرتے ہوئے کہا: منشیات کشف کرنے کے لئے تخصصی پولیس کی تشکیل، ملک میں منشیات کے داخلے پر بڑے پیمانے میں کمی، سرحدی یونٹ کی تشکیل، غیر اخلاقی لٹریچر، دیگر اشیاء اور پیٹروں کی اسمگلنگ میں واضح کمی، بد امنی اور شرارت کے ساتھ ٹھوس مقابلہ، جرم کشف کرنے کی سرعت میں اضافہ، جرم کے کشف کرنے میں علمی و فنی طریقہ سے استفادہ، معاشرے میں اخلاقی سلامتی میں اضافہ، شہریوں کو الیکٹرانک خدمات بہم پہنچانے میں 20 فیصد اضافہ، دگنا ٹریفک بوجانے کے باوجود ٹریفک حادثات میں کمی جیسے واقعات حالیہ برسوں میں پولیس کے اہم اقدامات کا حصہ رہے ہیں۔

پولیس کالج کے پرنسپل جنرل عصار نے بھی اپنی رپورٹ میں پولیس کالج کے بنیادی و اساسی امور کی تدوین کی طرف اشارہ کرتے ہوئے کہا: تخصصی نشستوں کا قیام، تعلیم و تربیت کو مؤثر اور فنی بنانے اور بی اے اور ایم اے کلاسوں میں علمی محور پر خصوصی توجہ پولیس کالج کے اہم اہداف میں شامل ہے۔

اس تقریب میں پولیس کے فارغ التحصیل جوانوں، اساتذہ، کالج کے ممتاز کارکنوں اور اسی طرح پولیس کے شہداء کے اہلخانہ نے رہبر معظم انقلاب اسلامی سے انعامات حاصل کئے۔

اس تقریب میں پولیس کے جوانوں نے اپنے ہنر کی نمائش کی اور کالج میں حلف برداری کی تقریب میں حصہ لیا۔

اس تقریب کے اختتام پر میدان میں موجود دستوں نے رہبر معظم انقلاب اسلامی کو سلامی پیش کی اور پریڈ کا مظاہرہ کیا۔